



Kunsill
tal-Unjoni Ewropea

Brussell, 28 ta' Ġunju 2021
(OR. en)

10130/21

UD 177
ENFOCUSTOM 100
FIN 506
JAI 772

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 9861/1/21 REV 1	
Suġġett:	Konklużjonijiet tal-Kunsill dwar ir-Rapport Speċjali Nru 4/2021 tal-Qorti Ewropea tal-Awdituri "Kontrolli doganali: armonizzazzjoni insuffiċjenti tfixxkel l-interessi finanzjarji tal-UE"

Wara l-approvazzjoni mill-Kunsill (AGRIFISH) fil-laqgħa tiegħu tat-28 ta' Ġunju 2021, id-Delegazzjonijiet isibu fl-Anness il-konklużjonijiet tal-Kunsill dwar ir-Rapport Speċjali Nru 4/2021 tal-Qorti Ewropea tal-Awdituri "Kontrolli doganali: armonizzazzjoni insuffiċjenti tfixxkel l-interessi finanzjarji tal-UE".

Konklużjonijiet tal-Kunsill dwar ir-Rapport Speċjali Nru 4/2021 tal-Qorti Ewropea tal-Awdituri

"Kontrolli doganali: armonizzazzjoni insuffiċjenti tfixkel l-interessi finanzjarji tal-UE"

IL-KUNSILL TAL-UNJONI EWROPEA:

- (1) JILQA' r-Rapport Speċjali Nru 4/2021 tal-Qorti Ewropea tal-Awdituri (minn hawn 'il quddiem imsejha "il-Qorti") intitolat "Kontrolli doganali: armonizzazzjoni insuffiċjenti tfixkel l-interessi finanzjarji tal-UE"; u JIEHU NOTA tas-sejbiet fih;
- (2) JISSOTTOLINJA li l-importazzjonijiet u l-esportazzjonijiet tal-UE flimkien fl-2019 irrappreżentaw madwar 25 % tal-PDG tal-UE, li juri l-impatt tal-kummerċ internazzjonali fuq l-ekonomija tal-UE u l-importanza tal-Unjoni Doganali; u JENFASIZZA li d-dazji doganali jirrappreżentaw parti sinifikanti mill-baġit tal-UE¹ u li l-gbir korrett u effettiv tad-dazji doganali huwa responsabbiltà fundamentali tal-awtoritajiet doganali tal-Istati Membri;
- (3) JINDIKA li l-missjoni tal-awtoritajiet doganali tal-Istati Membri hija s-superviżjoni tal-kummerċ internazzjonali tal-Unjoni u għalhekk huma responsabbli għall-protezzjoni tal-interessi finanzjarji u ekonomiċi tal-Unjoni u l-Istati Membri tagħha, kif ukoll jiżguraw is-sigurtà u s-sikurezza tal-Unjoni, jipproteġu l-Unjoni minn kummerċ ingust u illegali filwaqt li jiffacilitaw l-attività kummerċjali legittima u jzommu bilanċ xieraq bejn il-kontrolli doganali u l-facilitazzjoni tal-kummerċ legittimu;
- (4) IFAKKAR li, skont il-leġislazzjoni tal-UE, l-awtoritajiet doganali jistgħu jwettqu kwalunkwe kontroll doganali li jqisu meħtieġ skont il-valutazzjoni u d-deċiżjoni tagħhom stess u JINNOTA li l-awtoritajiet doganali tal-Istati Membri jwettqu r-responsabbiltajiet komprensivi u multipli tagħhom f'ċirkostanzi differenti ħafna, minkejja li għandhom riżorsi limitati;

¹ 13 % tal-baġit totali tal-UE fl-2019, skont id-data tal-Eurostat.

- (5) JINNOTA l-kamp ta' applikazzjoni u l-approċċ tal-awditjar applikati mill-Qorti, li eżaminat il-qafas regolatorju l-ġdid u l-passi li wasslu għall-għażla tad-dikjarazzjonijiet tal-importazzjoni għall-kontrolli u s-segwitu ta' daww il-kontrolli, billi żaret hames Stati Membri, filwaqt li ma inkludietx il-kwalità tal-kontrolli doganali jew ir-riżultati tagħhom. Il-kontrolli mhux fiskali lanqas ma ġew eżaminati.
- (6) JENFASIZZA li ż-żjarat tal-awditjar saru bejn Ottubru 2019 u Jannar 2020 li jikkorrispondu għall-bidu tal-applikazzjoni tal-Deciżjoni ta' Implimentazzjoni dwar Kriterji u Standards għar-Riskju Finanzjarji ("id-deciżjoni dwar l-FRC"), filwaqt li sussegwentement il-Kummissjoni, flimkien mal-Istati Membri, żviluppat id-dokument ta' Gwida biex jikkomplementa d-deciżjoni dwar l-FRC u daww iż-żewġ dokumenti flimkien jiffurmaw il-qafas biex jiġu stabbiliti l-kriterji u l-istandards komuni tar-riskju finanzjarju sabiex jippermettu lill-Istati Membri jindirizzaw ir-riskji finanzjarji b'mod ekwivalenti fil-fruntieri esterni;
- (7) JIRRIKONOXXI l-opportunità li jiġu vvalutati l-espansjoni u t-tishih possibbli tad-Deciżjoni dwar l-FRC b'kont meħud tal-firxa shiha ta' strumenti disponibbli għas-superviżjoni doganali u t-tipi differenti ta' fruntieri, mudelli tan-negozju u flussi kummerċjali;
- (8) IFAKKAR fil-Konkluzjonijiet tal-Kunsill tat-18 ta' Diċembru 2020 dwar "l-Unjoni Doganali tittiehed għal-Livell li Jmiss: Pjan ta' Azzjoni"², li fihom, fost l-oħrajn, STIEDEN lill-Kummissjoni telabora dwar deskrizzjoni dettaljata tal-kompiti, ir-rwol, il-mudell ta' negozju u l-pożizzjonament tal-Kapaċitajiet Analitiċi Kongunti tal-UE sabiex tkompli tissaħħaħ l-effiċjenza u jinholoq valur miżjud għall-istrateġija għall-ġestjoni tar-riskju; u li tipprovdi valutazzjoni legali u finanzjarja li tinkludi kwistjonijiet ta' protezzjoni tad-data u sigurtà tad-data, B'KONT MEHUD tal-kompetenzi u r-riżorsi rispettivi tal-Istati Membri u l-Kummissjoni fil-qasam tal-ġestjoni tar-riskju u l-kontrolli;
- (9) ITENNI l-importanza ta' kooperazzjoni mill-qrib mal-Istati Membri fl-iżvilupp tal-Kapaċitajiet Analitiċi Kongunti tal-UE;

² ST. 14292/20.

- (10) JIRRIKONOXXI l-htieġa għal analizi tar-riskji minn perspettiva tal-UE, li tinkludi analizi tal-flussi kummerċjali u l-verifiki tal-kredibbiltà;
- (11) Fil-kuntest tal-Istrateġija Ġdida għall-Ġestjoni tar-Riskju futura, JENFASIZZA l-importanza generali tat-tishih tal-kooperazzjoni u l-kondiviżjoni tal-informazzjoni bejn l-Istati Membri u mal-Kummissjoni, filwaqt li tiġi ppreservata l-flessibbiltà minhabba differenzi bħall-pożizzjoni ġeografika, it-tipi ta' fruntieri u l-flussi kummerċjali u jitqiesu l-probabbiltà u l-impatt potenzjali tar-riskju;
- (12) JISTIEDEN lill-Kummissjoni tqis l-għarfien espert u l-ghodod żviluppati mill-Istati Membri, inkluż, kif xieraq, fi hdan proġetti kongunti, bħal CELBET, kemm fir-rigward tal-kapaċitajiet analitiċi kongunti kif ukoll l-istrateġija l-ġdida għall-ġestjoni tar-riskju;
- (13) JIRRIKONOXXI l-htieġa li jkomplu jiġu żviluppati ghodod tal-IT għall-ġestjoni tar-riskju u f'dan il-kuntest IFAKKAR fil-Konkluzjonijiet tal-Kunsill dwar it-Tieni Rapport ta' Progress dwar l-Implimentazzjoni tal-Istrateġija u l-Pjan ta' Azzjoni tal-UE għall-Ġestjoni tar-Riskju Doganali³ li jenfasizzaw il-htieġa li s-sistemi elettronici kif previst mill-Kodiċi Doganali tal-Unjoni jitlestew fil-hin sabiex l-amministrazzjonijiet doganali jkunu jistgħu jimmanigġaw ir-riskji finanzjarji u ta' sigurtà filwaqt li jiffaċilitaw il-kummerċ;
- (14) JIRRIKONOXXI l-fatt li l-Kummissjoni aċċettat u hija impenjata li timplimenta ż-żewġ rakkomandazzjonijiet tal-Qorti u JHEĠĠĠ lill-Kummissjoni biex tikkoopera mill-qrib mal-Istati Membri f'dan ir-rigward;
- (15) JISTIEDEN lill-Kummissjoni u lill-Istati Membri jkomplu jindirizzaw l-isfidi għall-protezzjoni effettiva tal-interessi finanzjarji tal-UE, kif ukoll ir-riskji mhux fiskali, filwaqt li jzommu bilanċ xieraq bejn kontrolli effiċjenti u effettivi u l-faċilitazzjoni tal-kummerċ.

³ ST 15497/18.